



துணை முதலமைச்சர் உதயநிதி ஸ்டாலின் அவர்கள் நேற்று (5.8.2025) உத்தண்டியில் நடைபெற்ற நிகழ்ச்சியில், சென்னை சோழிங்கநல்லூர் பள்ளிக்கரணை சதுப்பு நிலத்தை சுற்றியுள்ள பகுதிகளில் வெள்ளத்தை தணிப்பதற்காக 9100 கோடி ரூபாய் மதிப்பீட்டில் தெற்கு பக்கிங்காம் கால்வாயிலிருந்து கடல் வரை நேரடி பெருமூடிய கால்வாய் அமைத்தல் மற்றும் அம்பத்தூர் தொழில்துறை பகுதிகளில் வெள்ள பாதிப்பை குறைப்பதற்காக 130.00 கோடி ரூபாய் மதிப்பீட்டில் ஒருங்கிணைந்த வெள்ள மேலாண்மை ஆகிய பணிகளுக்கு அடிக்கல் நாட்டி தொடங்கி வைத்தார். இந்நிகழ்வில் நீர்வளத்துறை அமைச்சர் துரைமுருகன், மருத்துவம் மற்றும் மக்கள் நல்வாழ்வுத்துறை அமைச்சர் மா. சுப்பிரமணியன், சட்டமன்ற உறுப்பினர் எஸ். அரவிந்த் ரமேஷ், நீர்வளத்துறை செயலாளர் ஜெ.ஜெயகாந்தன், மண்டலக் குழுத் தலைவர் வி. இ. மதியழகன், நீர்வளத்துறை முதன்மை தலைமைப் பொறியாளர் சு.கோபால் கிருஷ்ணன் உள்பட அரசு அலுவலர்கள் உள்ளடக்கி அமைப்புகளின் பிரதிநிகள் கலந்து கொண்டனர்.

தென்சென்னை மற்றும் அம்பத்தூர் மக்களின் நீண்டநாள் கோரிக்கை நிறைவேற்றம்!

ரூ.91 கோடியில் புதிய நேரடி கால்வாய் - ரூ.130 கோடி மதிப்பில் ஒருங்கிணைந்த வெள்ள மேலாண்மைத் தீர்வுப் பணிகள்!

சென்னை, ஆக.6-

சென்னையில், பள்ளிக்கரணை சதுப்பு நிலத்தில் இருந்து ஒக்கியம் மடுவு வழியாக பக்கிங்காம் கால்வாய் மூலம் மழைநீர், கடலில் கலக்கின்ற வகையில், நீர்வளத்துறை மூலம் ரூ.91 கோடி மதிப்பில் புதிய நேரடி கால்வாய் அமைக்கும் பணிக்கு, துணை முதலமைச்சர் உதயநிதி ஸ்டாலின் உத்தண்டியில் அமைச்சர் துரைமுருகன் அவர்கள் முன்னிலையில் நேற்று அடிக்கல் நாட்டினார்.

இதைத் தொடர்ந்து, அம்பத்தூர் தொழிற்பேட்டை பகுதியில் பருவமழைக் காலங்களில் வெள்ளம் ஏற்படுவதைத் தடுத்திடும் வகையில், ரூ.130 கோடி மதிப்பில் ஒருங்கிணைந்த வெள்ள மேலாண்மைத் தீர்வுப் பணிகளுக்காகவும் துணை முதலமைச்சர் உதயநிதி ஸ்டாலின் அடிக்கல் நாட்டினார்.

இந்தத் திட்டத்தின் வாயிலாக, அம்பத்தூர் ஏரியில் இருந்து கூவம் நதிக்கு மழைநீரைத் திருப்பிலிருந்து வகையில், கால்வாய் அமைக்கப்பட இருக்கிறது. இந்தத் திட்டம் செயல்பாட்டுக்கு வருகிற போது, அம்பத்தூர் தொழிற்பேட்டை உள்ளிட்ட இடங்களில் தண்ணீர் தேங்குகிற நிலை ஏற்படாது.

தென் சென்னை பகுதி மற்றும் அம்பத்தூர் பகுதி மக்களின் நீண்ட நாள் கோரிக்கையை நிறைவேற்றும் வகையில், தொடங்கி வைக்கப்பட்டுள்ள இந்தப் பணிகளை விரைந்து முடித்திட, அதிகாரிகளை அப்போது துணை முதலமைச்சர் உதயநிதி ஸ்டாலின் அறிவுறுத்தினார்.

நீர்வளத்துறை அமைச்சர் துரைமுருகன் முன்னிலையில் —

துணை முதலமைச்சர் உதயநிதி ஸ்டாலின் அடிக்கல் நாட்டி தொடங்கி வைத்தார்!

இதைத் தொடர்ந்து நடைபெற்ற பத்திரிகையாளர் சந்திப்பில் துணை முதலமைச்சர் உதயநிதி ஸ்டாலின் பேசிய விவரம் வருமாறு:

அனைவருக்கும் வணக்கம்.

நம் மாண்புமிகு முதலமைச்சர் தலைமையிலான திராவிட மாடல் அரசு சார்பாக, பருவமழை தொடர் பான முன்னெச்சரிக்கை நடவடிக்கைகளைத் தொடர்ந்து நம் அரசு மேற்கொண்டு வருகிறது. குறிப்பாக, வடகிழக்குப் பருவமழையின் போது பாதிப்புகள் ஏதும் ஏற்படக்கூடாது என்று தொடர்ந்து ஆய்வுக்கூட்டங்களை நாங்கள் நடத்தி வருகிறோம்.

பருவமழை ஆயத்தப் பணிகள்

இன்றைய தினம் கூட தலைமைச் செயலகத்தில் நம் தலைமைச் செயலாளர் தலைமையில், பருவமழைக்கான ஆயத்தப் பணிகள் பற்றிய ஆய்வுக் கூட்டத்தை நடத்திவிட்டுத்தான், இந்த நிகழ்ச்சியில் நாங்கள் கலந்துகொண்டுள்ளோம்.

அரசின் ஆய்வுக்கூட்டங்களில் எடுக்கப்படுகின்ற முடிவுகளின் அடிப்படையில் சென்னை மாநகராட்சி மற்றும் புறநகர் பகுதிகளில் ஏராளமான பணிகள் ஏற்கெனவே நடந்து வருகின்றன. அதில் ஒரு பகுதியாக இன்றைய தினம்

நீர்வளத்துறையின் மூலம் மேற்கொள்ளப்படுகின்ற இரண்டு முக்கியமான பணிகளைத் தொடங்கி வைத்துள்ளோம்.

ஒன்று பள்ளிக்கரணை சதுப்பு நிலப் பகுதியிலிருந்து ஒக்கியம் மடுவு வழியாக, தெற்கு பக்கிங்காம் கால்வாய் மூலம் மழைநீர் எளிதாக வடிந்து கடலைச் சென்றடைய வேண்டும் என்பதற்காக, 91 கோடி ரூபாய் மதிப்பீட்டில் புதிய கால்வாய் அமைக்கும் பணியை இன்று தொடங்கி வைத்துள்ளோம். மற்றொன்று, அம்பத்தூர் தொழிற்பேட்டை பகுதியில் வெள்ளம் ஏற்படாமல் இருக்க வேண்டும் என்பதற்காக 130 கோடி ரூபாய் மதிப்பீட்டில், ஒருங்கிணைந்த வெள்ளம் மேலாண்மைத் தீர்வுப் பணிகளையும் தொடங்கி வைத்துள்ளோம்.

8 ஆயிரத்து 500 கனஅடி

பருவமழைக் காலங்களில் தென் சென்னையான வேளச்சேரி, ராம்நகர், பள்ளிக்கரணை, நாராயணபுரம், மடிப்பாக்கம், பெரும்பாக்கம் உள்ளிட்ட இடங்களில் வெள்ளம் ஏற்படுவது கவரக்கம். கனமழையின்போது பள்ளிக்கரணை சதுப்பு நிலத்திலிருந்து சுமார் 8 ஆயிரத்து 500 கனஅடி வெள்ளநீர் வெளியேறுகிறது. ஆனால், ஒக்

கியம் மடுவு, தெற்கு பக்கிங்காம் கால்வாயின் வழியே 7 ஆயிரம் கனஅடி நீரை மட்டும்தான் வெளியேற்ற முடியும்.

அதனால், பள்ளிக்கரணை சதுப்பு நிலத்திலிருந்து தண்ணீர் வெளியேற்ற முடியாமல், தென்சென்னை பகுதியில் உள்ள குடியிருப்புப் பகுதிகளில் புகுந்து விடுகிறது. எனவே, இந்தப் பிரச்சினைக்கு நிரந்தரத் தீர்வுகான வேண்டும் என்பதன் அடிப்படையில் ஒக்கியம் மடுவு, பக்கிங்காம் கால்வாய் முதல் வங்கக்கடல் வரை வெள்ள நீர் வடியும் வகையில், புதிய நேரடி கால்வாய் அமைக்கும் பணி நடைபெற இருக்கிறது.

இதனால், இனிவரும் காலங்களில் வேளச்சேரி, நாராயணபுரம், ராம்நகர் உள்ளிட்ட இடங்களில் வெள்ள பாதிப்பு ஏற்படாது என்று நாங்கள் நம்புகிறோம். அதேபோல், அம்பத்தூர் தொழிற்பேட்டையைச் சுற்றி மழைக் காலங்களில் வெள்ளம் ஏற்படுவது வழக்கம். அம்பத்தூர் ஏரியிலிருந்து, கொரட்டூர் ஏரிக்கு உபரிநீர் கால்வாய் இல்லாததே அதற்குக் காரணம்.

நீண்டநாள் கோரிக்கை

இந்தப் பிரச்சினைக்குத் தீர்வுகான முதலமைச்சரின் உத்தரவின் பேரில்,

ஒருங்கிணைந்த வெள்ள மேலாண்மைத் தீர்வுப் பணித்திட்டம் ஒன்று உருவாக்கப்பட்டது. இதன் மூலம் அம்பத்தூர் ஏரியிலிருந்து கூவம் நதிக்கு கால்வாய் அமைத்து, அம்பத்தூர் ஏரியிலிருந்து சுமார் 350 கனஅடி நீரை கூவம் நதிக்குத் திருப்பிவிட வழிவகை செய்யப்படும்.

இந்த பணி நிறைவடைந்தால், அம்பத்தூரிலும் வெள்ள பாதிப்பு ஏற்படாது. இந்த இருபணிகளையும் தொடங்கியதன் மூலம், தென் சென்னை மக்கள் மற்றும் அம்பத்தூர் மக்களின் நீண்டநாள் கோரிக்கையை நம் முதலமைச்சர் அவர்கள் நிறைவேற்றியிருக்கிறார்கள்.

இந்தப் பணிகள் பயன்பாட்டிற்கு வரும் வேளையில், பருவமழையின் போது முந்தைய ஆண்டைப்போல், வரும் காலங்களில் வெள்ள பாதிப்பு நிச்சயம் இருக்காது. அரசு மேற்கொள்ளும் இந்தப் பணிகளுக்கு பொதுமக்கள் தங்களின் முழு ஒத்துழைப்பையும் தர வேண்டும் என்று கேட்டுக்கொள்கிறேன்.

இவ்வாறு அவர் பத்திரிகையாளர் சந்திப்பில் துணை முதலமைச்சர் உதயநிதி ஸ்டாலின் பேசினார்.

சென்னையில் நாளை 7-ஆம் தேதி காலை கழகத் தலைவர் - முதல்வர் தலைமையில் நடைபெறும்

கலைஞர் நினைவுநாள் அமைதிப் பேரணியில் காஞ்சி வடக்கு மாவட்டத்தினர் திரண்டு வாரி!

சென்னை, ஆக.6-

சென்னையில் நாளை 7-ஆம் தேதி காலை மாண்புமிகு முதல்வர் கழகத் தலைவர் அவர்கள் தலைமையில் நடைபெறும் கலைஞர் நினைவுநாள் அமைதிப் பேரணியில் காஞ்சிபுரம் வடக்கு மாவட்டக் கழகத்தினர் அலைகடலென திரண்டு வாரி என்றும் அத்துடன் மாவட்டத்தில் உள்ள கலைஞர் திரு உருவச்சிலைகளுக்கு மாலை அணிவித்து மரியாதை செலுத்தித் வேண்டும் என்றும், கழக கிளைகளிலும் விதிகளிலும், முத்தமிழறிஞர் கலைஞர் திரு உருவப் படங்களை மலர் மாலை அணிவித்து அலங்கரித்து வைத்து மலர் தூவி வணக்கம் செலுத்திடுவோம் என்று மாவட்டச் செயலாளர் - அமைச்சர் தா.மோ. அன்பரசன் அவர்கள் வேண்டுகோள் விடுத்துள்ளார்.

இது குறித்து அவர் வெளியிட்ட அறிக்கை:-
தமிழே உயிராக - தமிழர் வாழ்வே மூச்சாக - தமிழ் நாட்டின் உயர்வே தன் வாழ்வு வாக்காக கொண்ட தமிழினத் தலைவராக மக்கள் மனங்களில் நிறைந்தவர் நம் உயிர் நிகர் கலைஞர் அவர்கள்,

திருவுருவச் சிலை - திருவுருவப் படத்திற்கு மாலை அணிவித்து மரியாதை செய்திடுக! மாவட்டச் செயலாளர் - அமைச்சர் தா.மோ.அன்பரசன் வேண்டுகோள்!



அவர் மறைந்து 7 ஆண்டு காலம் ஆனாலும் இன்றைக்கும் தமிழ்நாட்டு மக்களின் நெஞ்சங்களில் நீக்கமற நிறைந்துள்ளார் அவர்.
பேரறிஞர் அண்ணா அவர்கள் உருவாக்கிய தி.மு.க.வையும், அவர் கட்டமைத்த ஆட்சியையும் கட்டியுக்காத்து அன்றாடம் காலம் இப்பேரியகத்திற்கு தலைமை தாங்கி,
5 முறை தமிழ்நாட்டின் முதல் அமைச்சராக பொறுப்பேற்று, 19 ஆண்டு காலம் சிறப்பான பொற்கால ஆட்சியை தந்து நவீனத் தமிழ்

நாட்டை கட்டி எழுப்பிய நவீன சிற்பி அவர்.
அத்தகைய சிறப்புக்களை பெற்ற மக்கள் போற்றி வணங்கும் மாபெரும் தலைவர் கலைஞர் அவர்களின் நினைவு நாளான வருகிற ஆகஸ்ட் 7-ஆம் தேதி காலை சென்னையில் நம்முடைய உயிரினும் மேலான அன்புத் தலைவர் மாண்புமிகு முதல்வர் அவர்களின் தலைமையில் அமைதிப் பேரணி நடைபெற உள்ளது.

வங்க கடற்கரையில் தன் இதயம் நிறைந்த அண்ணாடின் நிரந்தர ஓய்வு கொண்டுள்ள முத்தமிழறிஞர் கலைஞர் திரு உருவப் படங்களை மலர் மாலை அணிவித்து அலங்கரித்து வைத்து மலர் தூவி வணக்கம் செலுத்திடுவோம் என்றும் அன்புத் தலைவர் தளபதி அவர்களின் அன்புக் கட்டளை ஏற்று,
சென்னையில் நாளை 7-

ஆம் தேதி காலை நடைபெறும் கலைஞர் நினைவுநாள் அமைதிப் பேரணியில் காஞ்சிபுரம் வடக்கு மாவட்டம் முழுவதிலும் கழக நிர்வாகிகள் அனைவரும் அலைவரும் அலைகடலென திரண்டு வந்து பங்கேற்று நம் முடைய மகத்தான தலைவருக்கு மரியாதை செலுத்துவோம் என்று அன்புடன் அழைக்கிறேன்.

அத்துடன் மாவட்டத்தில் உள்ள கலைஞர் திரு உருவச் சிலைகளுக்கு மாலை அணிவித்து மரியாதை செலுத்தி வேண்டும் என்றும், கழக கிளைகளிலும் விதிகளிலும், வீடுகளிலும் முத்தமிழறிஞர் கலைஞர் திரு உருவப் படங்களை மலர் மாலை அணிவித்து அலங்கரித்து வைத்து மலர் தூவி வணக்கம் செலுத்திடுவோம் என்றும் அன்புடன் கேட்டுக்கொள்கிறேன்.
இவ்வாறு அவர் அறிக்கையில் கூறியுள்ளார்.

சேப்பாக்கம் - திருவல்லிக்கேணி தொகுதிக்குட்பட்ட பகுதிகளில்

‘உங்களுடன் ஸ்டாலின்’ திட்ட முகாம்கள்!

துணை முதல்வர் உதயநிதி ஸ்டாலின் பார்வையிட்டு மனுக்கள் மீது தீர்வு!

சென்னை, ஆக.6-

துணை முதலமைச்சர் உதயநிதி ஸ்டாலின் அவர்கள் “உங்களுடன் ஸ்டாலின்” திட்டத்தின் கீழ் சென்னை சேப்பாக்கம் - திருவல்லிக்கேணி சட்டமன்ற தொகுதிக்குட்பட்ட பகுதிகளில் நடைபெற்ற முகாம்களை பார்வையிட்டு மனுக்களை அளிக்க வந்த பொதுமக்களுடன் கலந்துரையாடி, தீர்வுகளை வழங்கினார்.

பொதுமக்கள் அன்றாடம் அணுகும் அரசுத் துறைகளின் சேவைகள், திட்டமிடல் கீழ் பொதுமக்களின் குறைகளை வீட்டிற்கே வந்து கேட்டறிந்து தீர்வு காணும் “உங்களுடன் ஸ்டாலின்” திட்டத்தின் கீழ் ஜூலை 15 முதல் நவம்பர் 2025 வரை அனைத்து மாவட்டங்களிலும் மொத்தம் 10,000 முகாம்கள் நடைபெறவுள்ளது.

இத்திட்டத்தின் கீழ் நகர்ப்புற பகுதிகளில் 13 அரசுத் துறைகளைச் சார்ந்த 43 சேவைகள் வழங்கப்பட்டு வருகின்றன. அத்துடன் முகாம்களுக்கு வருகை தரும் பொதுமக்களின் உடல் நலனைப் பேணும் வகையில், மருத்துவ சேவைகளை வழங்க, மருத்துவ முகாம்களும் நடத்தப்பட்டு வருகின்றன.

கலைஞர் மகளிர் உரிமைத் திட்டத்திற்கான விண்ணப்பம் “உங்களுடன்



ஸ்டாலின்” முகாம்களில் மட்டுமே வழங்கப்படுகின்றன. மகளிர் உரிமைத் தொகை வழங்குதலுள்ள விடுபட்ட மகளிர் எவரேனும் இருப்பின் முகாம் நடைபெறும் நாளன்று முகாமிற்குச் சென்று, விண்ணப்பத்தினை பெற்று, புரத்தி செய்து தங்கள் விண்ணப்பத்தினை அளிக்க ஏற்பாடுகள் செய்யப்பட்டுள்ளன.
பெருநகர சென்னை மாநகராட்சியில் முதல் 15.07.2025 முதல்

14.08.2025 வரை “உங்களுடன் ஸ்டாலின்” திட்டத்தின் கீழ் 109 முகாம்கள் நடைபெறுகிறது. இந்த முகாம்கள் காலை 9 மணி முதல் மாலை 3 மணி வரை நடைபெறுகின்றன.

தமிழ்நாடு முதலமைச்சர் அவர்களின் சிறப்புத் திட்டமான “உங்களுடன் ஸ்டாலின்” திட்டத்தின் கீழ் சென்னை சேப்பாக்கம் - திருவல்லிக்கேணி சட்டமன்ற தொகுதிக்குட்பட்ட பெருநகர சென்னை மாநகராட்சி தேனாம்பேட்டை, மண்டலம், திருவல்லிக்கேணி பாரதியார் இல்லம், இராயபுரம் மண்டலம் செல்லப்பிள்ளையார் கோயில் தெரு எம்.எஸ்.மஹால் ஆகிய இடங்களில் நேற்று (5.8.2025) நடைபெற்ற முகாம்களை தமிழ்நாடு துணை முதலமைச்சர் உதயநிதி ஸ்டாலின் அவர்கள் நேரில் பார்வையிட்டு மனுக்களை அளிக்க வந்த பொதுமக்களுடன் கலந்துரையாடி, தீர்வுகளை வழங்கினார்.
இந்நிகழ்வில் மாமன்ற ஆளும்கட்சி துணைத்தலைவர் ஏ.ஆர்.பி.எம். காமராஜ், மாமன்ற உறுப்பினர் சிவராஜசேகரன் மற்றும் அரசு அலுவலர்கள், பொதுமக்கள் கலந்து கொண்டனர்.